



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на продолжението на 74-тата седница одржано на 06.09.2022 година ја донесе следната

ОДЛУКА

Пријавата заведена под број 12-5155/1 од 22.11.2021 година, со изнесени наводи за кражба на документ од страна на лице за кое е посочено дека било работно ангажирано од страна на правно лице во приватна сопственост, и со изнесени наводи за неправилно постапување на банкарски службеник, **СЕ ОТФРЛА**.

ДКСК утврди дека согласно Законот за спречување на корупцијата и судирот на интереси нема елементи за надлежно постапување за предметниот случај.

Предметот со број 12-5155/1 од 22.11.2021 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител – ///, на ден 20.11.2021 година поднесена е пријава со изнесени наводи за кражба на документ од страна на лице за кое е посочено дека било работно ангажирано од страна на правно лице во приватна сопственост, и наводи за неправилно постапување на банкарски службеник, по што е оформлен предмет со број 12-5155/1 од 22.11.2021 година.

Во пријавата подносителот наведува дека во 2005 година, кога бил работно ангажиран од страна на компанијата /// - правно лице во приватна сопственост, пополнил и поднел документ чија содржина не е описана во пријавата. Според наведеното во пријавата, документот бил предаден за понатамошно постапување на лице кое во тоа време имало работен ангажман во компанијата, по што по подолг период подносителот се обратил до компанијата за да побара информација за документот. Како што е изнесено во пријавата, со оглед на тоа што бараната информација не ја добил, подносителот се сомнева дека документот бил украден од страна на лицето на кое истиот бил предаден за понатамошно постапување односно обработка.

Дополнително, подносителот укажува на постапување на вработен службеник во експозитура на /// Банка, за што нема изнесено јасни наводи.

По разгледувањето на предметните наводи, ДКСК констатира дека во случајот пријавените лица не се службени лица во смисла на Законот за спречување на корупцијата и судирот на интереси. Дополнително, пријавените дејствија не се корупција согласно дефиницијата утврдена во Законот за спречување на корупцијата и судирот на интереси. Воедно, во пријавата нема доволно податоци со кои би се конкретизирале пријавените наводи, и конечно, станува збор за наводи кои не се предмет на надлежно постапување на ДКСК. Со оглед на тоа, ДКСК оцени дека нема елементи за надлежно постапување за предметниот случај.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: А.Р.М.
Одобрил: Н.Б., член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател
Билјана Ивановска

Билјана Ивановска